

خواجہ غلام حسن ملتانى شہيد كى شاعرى مىں نقوش سىرت: ايك تجزيائى مطالعہ

Traces of the Prophetic Biography in the Poetry of Khwaja Ghulam Hasan Multani Shaheed: An Analytical Study

ڈاکٹر سید مجاہد حسین

ڈائریکٹر اوپرنسپل، جامعہ خورشید الاسلام، احسان پور، ضلع مظفر گڑھ

ڈاکٹر عبد الباسط

فیکلٹی ممبر، شعبہ اسلامیات، ورچوئل یونیورسٹی آف پاکستان، ملتان کیمپس

basits.zafar@vu.edu.pk

Abstract

In the Sufi tradition of the Indian subcontinent, an appealing and impactful mode of presenting the life of the Prophet ﷺ is prominently manifested through *Mawlid* poetry and *na'tiyah* (devotional praise). In the teachings of Sufi saints, “remembrance of the Beloved” and “obedience to the Beloved” occupy a central place, where the “Beloved” refers to the august person of the Messenger of Allah ﷺ. For this reason, among Sufi poets, the depiction of the Prophetic biography ﷺ is not merely an expression of devotion and love, but also a means of spiritual training and adherence to the Prophetic model ﷺ.

Hafiz Jamalullah Multani (d. 1250 AH) is among the distinguished Sufis of the subcontinent whose discourses (*mal'fuzat*) articulate the spiritual and ethical dimensions of the Prophetic biography ﷺ with profound influence and intellectual insight. His disciple, Khwaja Ghulam Hasan Multani Shaheed, rendered this Sufi understanding of the Prophetic life into poetic form in his renowned work *Anwar-e-Jamaliyah*. The seventeen Persian *na'ts* included in the preface of this book are derived from the gatherings of Hafiz Jamalullah Multani's *mal'fuzat*, presenting a luminous example of the *Mawlid* poetic tradition.

In these *na'ts*, along with portrayals of the beauty, perfection, and exalted status of the Messenger of Allah ﷺ, the poet's fervent emotions, longing for vision, and yearning for union are vividly evident. In this way, *Anwar-e-Jamaliyah* becomes a beautiful synthesis of Sufi spirituality, poetic art, and Prophetic biography, offering the tradition

of *Mawlid al-Nabi* ﷺ in the religious and literary context of the subcontinent with a renewed intellectual and aesthetic dimension.

This article presents a research-based and analytical study of the traces of the Prophetic biography ﷺ in the poetry of Khwaja Ghulam Hasan Multani Shaheed, in order to better understand the trends, intellectual background, and literary impact of Sufi approaches to Prophetic biography.

Keywords:

Khwaja Ghulam Hasan Multani Shaheed; Prophetic Biography ﷺ; Sufi Sīrah Writing; *Anwar-e-Jamaliyah*; *Mawlid* Poetry

حافظ جمال اللہ ملتانى كاتعارف

حافظ جمال اللہ ملتانى (م 1250ھ) برصغير كے ممتاز صوفى بزرگ، عالم، اور شيخ طريقت تھے۔ آپ سلسلہ چشتية كے جليل القدر مشائخ ميں شمار ہوتے ہيں۔ آپ كى تعليمات كا مركزى نكتہ محبت رسول ﷺ، اتباع شريعت، اور تزكيہ باطن تھا۔ آپ كے ملفوظات ميں سيرت نبوى ﷺ كے بيان اور تشریح كو نماياں حيثيت حاصل ہے۔ ان كے حلقہ ارادت ميں علمى، روحانى اور ادبى تربيت ساتھ ساتھ دي جاتى تھی۔ آپ كے مواعظ وارشادات ميں نعتية انداز بيان، عشق رسول ﷺ كى وارفتگى، اور صوفيانہ اسرار و رموز كا حسين امتزاج پايا جاتا ہے۔ آپ كے خلفاء ميں سب سے نماياں نام منشى غلام حسن ملتانى شہيد كا ہے جنہوں نے آپ كے افكار و ملفوظات كو كتابى صورت ميں محفوظ كيا۔ ان كے فيضانِ صحبت سے ہي انوارِ جماليہ¹ جيسى گر القدر تصنيف وجود ميں آئى جو حافظ جمال اللہ ملتانى كى سيرت، كمالات اور روحانى احوال كا آئينہ ہے۔

غلام حسن ملتانى اور انوارِ جماليہ: تعارف و اسلوب

منشى غلام حسن ملتانى، حافظ جمال اللہ ملتانى كے خليفہ خاص، مرید صادق اور صاحبِ قلم صوفى تھے۔ ان كى مشہور فارسى تصنيف *انوارِ جماليہ* دراصل اپنے شيخ كے مناقب، كرامات، ملفوظات اور روحانى سوانح پر مشتمل ايك جامع رسالہ ہے۔ كتاب كے آغاز ميں مصنف نے اپنى نسبت كو عاجزانہ انداز ميں يوں ظاہر كيا:

¹ غلام حسن، منشى، انوارِ جماليہ، مظفر گڑھ: العزيز اكاڈمى، كوت ادو، ص 24

”از بندۂ خاکسار، عجز و ناتواں و درویش غلام حسن ملتانی²“... یعنی: یہ کتاب ایک عاجز و درویش بندے غلام حسن ملتانی کی طرف سے ہے، جو اپنے شیخِ کامل، خواجہ نحو اجگان، خواجہ جمال الحق والدین رضی اللہ عنہ کے مقامات و کمالات کو ضبطِ تحریر میں لارہا ہے۔ کتاب کا ڈھانچہ اس طرح ہے:

- مقدمہ: نعتِ نبوی ﷺ اور سلسلہ چشتیہ کے مشائخ کے اسماء و القابات کا ذکر
 - باب اول: حافظ جمال اللہ ملتانی کے حالات و مناقب
 - باب دوم: اُن کے خلیفہ اعظم خواجہ محبوب اللہ کے حالات
 - خاتمہ: اولاد و خلفاء کا تذکرہ، اسرارِ توحید، فوائدِ سلوک، اور نثر و نظم میں تصوفی معارف
- کتاب کے مقدمے میں غلام حسن ملتانی نے سترہ فارسی نعتیں بطور مولودیہ پیش کی ہیں جن میں عشقِ رسول ﷺ، حضور ﷺ کے جمال و کمال، اور روحانی واردات کے بیان کی لطیف شاعرانہ جھلک نمایاں ہے۔ ان میں پہلی نعت کو انہوں نے "مولود اول" کے عنوان سے ذکر کیا جو آج بھی ملتان کی محافلِ نعت و قوالی میں ابتدائی کلام کے طور پر پڑھی جاتی ہے۔ یہ نعتیہ مولود نامہ دراصل حافظ جمال اللہ ملتانی کی محافل میں ہونے والے ذکرِ رسول ﷺ کی روحانی کیفیت کا شعری عکس ہے، جس سے ظاہر ہوتا ہے کہ سیرت نگاری صوفیانہ روایت میں کس قدر وجد انگیز اور ذوقی اسلوب رکھتی تھی۔ مولود نامے کے اہم موضوعات و مضامین ذیل میں پیش کیے جا رہے ہیں:

1. تخلیق نور محمدی ﷺ کا بیان

منشی غلام حسن ملتانی کے مولود نامہ کی ابتدائی نعت ”مولود اول“ دراصل اُس ازلی حقیقت کی شعری تعبیر ہے جسے صوفیائے کرام نے حقیقتِ محمدیہ یا نور محمدی ﷺ کے نام سے تعبیر کیا ہے۔ شاعر کہتا ہے:

تا جلوہ کرد حسن کمال محمدی پر نوز شد جہان ز جمال محمدی

² غلام حسن، انوار جمالیہ، ص 28

آں ذاتِ بے مثال كے پنہاں پر و بے پردہ شد عیاں بمثالِ محمدى³

یہ اشعار اس صوفیانہ عقیدہ تخلیق نورِ محمدی ﷺ كى ترجمانى كرتے ہیں كہ كائنات كى ابتدا حضور اكرم ﷺ كے نور سے ہوئی، اور تمام مخلوقات اسی نور كے فیض سے وجود ميں آئیں۔ شاعر كے نزدیک ”ذاتِ بے مثال“ یعنی ذاتِ الہی نے اپنے جمالِ مطلق كو محمدی مثال ميں ظاہر فرمایا یہ وہی خیال ہے جو احادیث و آثار ميں مذکور ہے۔ اللہ تعالیٰ فرماتا ہے:

﴿اللَّهُ نُورُ السَّمَوَاتِ وَالْأَرْضِ﴾ اللہ آسمانوں اور زمین كا نور ہے۔⁴

صوفی مفسرين كے مطابق، یہاں ”نور“ سے مراد وہ ابتدائى تجلی ہے جو مظہرِ كامل یعنی نورِ محمدی ﷺ ميں ظاہر ہوئی۔ امام نقشبندی اور شیخ محمود آلوسی نے تفسیر ميں لکھا ہے كہ:

النُّورُ الْمُحَمَّدِيُّ أَوَّلُ مَا خَلَقَ اللَّهُ⁵ (یعنی سب سے پہلے اللہ تعالیٰ نے نورِ محمدی ﷺ كو پیدا فرمایا۔)

اسی مفہوم كى تائید اُس مشہور روایت سے بھی ہوتی ہے جو حضرت جابر بن عبد اللہ سے مروی ہے، انہوں نے عرض كیا:

”يَا رَسُولَ اللَّهِ، يَا أَبِي أَنْتَ وَأُمِّي، أَحَبَّرَنِي عَنْ أَوَّلِ شَيْءٍ خَلَقَهُ اللَّهُ“

آپ ﷺ نے فرمایا:

((أَوَّلُ مَا خَلَقَ اللَّهُ نُورُ نَبِيِّكَ يَا جَابِرُ))⁶ اے جابر! اللہ نے سب سے پہلے تمہارے نبی كا نور پیدا فرمایا۔

³ ایضاً۔ / Ibid.

⁴ سورة النور، 24:35 /

Al-Qur'an al-Karīm, Sūrat al-Nūr 24:35.

⁵ آلوسی، روح المعانی فی تفسیر القرآن العظیم والسبع المثانی، بیروت: دار احیاء التراث العربی، ج 18، ص 149۔

Al-Ālūsī, Maḥmūd ibn 'Abd Allāh. Rūḥ al-Ma'ānī fī Tafsīr al-Qur'ān al-'Aẓīm wa al-Sab' al-Mathānī. Beirut: Dār Iḥyā' al-Turāth al-'Arabī, vol. 18, 149.

⁶ تہذیبی، دلائل النبوة، بیروت: دار الکتب العلمیہ، ج 1، ص 83۔

Al-Bayhaqī, Aḥmad ibn al-Ḥusayn. Dalā'il al-Nubuwwah. Beirut: Dār al-Kutub al-'Ilmiyyah, vol. 1, p 83.

منشى غلام حسن كى بيان قرآن وسنت دونوں سے مطابقت ركھتا ہے كه كائنات كى ظاهرى و باطنى تجلى دراصل اسى نور كے فيضان سے جلوہ گر ہوئى۔ تصوف كى رو سے "نور محمدى ﷺ" كو مبدأ الخلق (آغاز آفرينش) اور مركز وحدت وجود سمجھا جاتا ہے۔ شيخ اكبر محى الدين ابن عربى فرماتے ہيں:

الحق يقىمة المحمدية هي العقل الأول، ومنه فاض الوجود⁷ (يعنى، حقيقت محمدية هي عقل اول ہے، اور اسى سے تمام وجود كا فيضان جارى ہوا۔)

اسى نظريے كو مولانا روم نے شعري زبان ميں يوں ادا كيا:

پيش از آن كز خاك آدم ساختند نور احمد را ز عشق افرختند⁸

يعنى، اس سے پہلے كه آدم كو مٹی سے بنايا جائے، عشق الہى نے نور احمد ﷺ كو روشن كر ديا تھا۔

منشى غلام حسن نے اسى مفہوم كو لفظى حسن اور وجدانى جذب كے ساتھ بيان كيا كه جب "حسن كمال محمدى" نے جلوہ فرمايا، تو جہان رنگ و بو كو زندگى ملي۔ "پر نور شد جہان" كا مطلب ہے كه عالم مادہ ميں روحانى تازگى پيدا ہوئى۔ يعنى كائنات نے گويا ولادت ثنائى پائی۔

اشعار ميں "بے مثال ذات" اور "مثال محمدى" كا تقابل محض بيانىہ نہیں، بلکہ عرفانى اشارہ ہے كه محمدى حقيقت مظہر الہى ہے، جس كے ذريعے خالق حقيقى كا جمال مطلق مظہر تام بن كر ظاہر ہوا۔ يہى تصور امام برصوى نے اپنى تفسير روح البيان ميں بيان كيا كه:

كُلُّ نُورٍ فِي الْوُجُودِ فَهُوَ مِنْ نُورِهِ ﷺ كائنات ميں جو بھى نور ہے، وہ آپ ﷺ كے نور سے ہے

⁷ ابن عربى، محى الدين، الفتوحات المكية، دار الكتب العلمية، بيروت، ج2، ص287۔

Ibn 'Arabī, Muḥyī al-Dīn. Al-Futūḥāt al-Makkiyyah. Beirut: Dār al-Kutub al-'Ilmiyyah, vol. 2, p 287.

⁸ مولانا جلال الدين محمد بن علي، مشوى معنوى (دفتر اول)، تصحيح: سيد حسن مير خانى، انتشارات: مجموعہ عرفان، قم۔

Rūmī, Jalāl al-Dīn Muḥammad Balkhī. Mathnawī-yi Ma'nawī (daftar-i awwal). Edited by Sayyid Ḥasan Mīrkhānī. Qum: Majmū'ah-yi 'Irfān.

⁹ اسماعيل حقى برصوى، روح البيان، استانبول، ج2، ص121۔

Bürsawī, Ismā'il Ḥaqqī. Rūḥ al-Bayān fī Tafsīr al-Qur'ān. Istanbul, vol. 2, p 121.

اردو فارسی نعتیہ روایت میں بھی یہی خیال حضرت جامیؒ کے ان اشعار میں جھلکتا ہے:

جلوہ اوست ہر چہ در عالم است آنچہ نور است از جمالِ اودم است¹⁰

یعنی، کائنات کا نظام بھی دراصل اسی نور کے وجودی فیضان سے قائم ہے۔

منشی غلام حسن ملتانیؒ کے نزدیک تخلیق نور محمدی ﷺ نہ صرف کائنات کی روحانی بنیاد ہے بلکہ سیرت نبوی ﷺ کا مرکز بھی۔ اُن کے مولود نامے کی ابتدا اسی عقیدے کے اظہار سے ہوتی ہے کہ جس لمحہ نور محمدی ﷺ جلوہ گر ہوا، عالم امکان کو حقیقی حیات نصیب ہوئی یہی وہ تصور ہے جو برصغیر کی صوفیانہ نعتیہ شاعری کو عشق رسالت ﷺ کی معراج تک پہنچاتا ہے۔

2. رسول کریم ﷺ سے محبت و عقیدت کا بیان

مولود نامہ کے بعض اشعار میں منشی غلام حسن ملتانیؒ نے عشق رسول ﷺ کے جوش اور وارفتگی کو ایسی وجد آفرین شاعری میں ڈھالا ہے جس سے اُن کی روحانی تربیت اور حافظ جمال اللہ ملتانیؒ کے صوفیانہ ذوق کی جھلک صاف نمایاں ہوتی ہے۔ وہ کہتے ہیں:

مرغِ دلم کہ طائرِ قدسِ اشیانہ بودہ شد دام و دانہ اش خطِ خالِ محمدی

نقشِ نگارِ ہر دو جہانِ نقشِ زیاں رفت آں دل کہ بستِ نقشِ خیالِ محمدی

ہر گز نمیرد این دلِ غمیدہ حسن تا زندہ شد ز ذوقِ وصالِ محمدی¹¹

یہاں شاعر اپنے قلبی و روحانی تعلق کو عشق محمدی ﷺ کے قالب میں ڈھالتا ہے۔ اُس کا دل "طائرِ قدس" یعنی پاکیزہ روح کی مانند ہے، جو اب صرف "خطِ خالِ محمدی ﷺ" کے دام میں گرفتار ہے۔ یہ گرفتاری غلامی نہیں بلکہ سعادت و فخر ہے۔ کیوں کہ یہی محبت انسان کے دل کو بیدار اور روح کو زندہ کرتی ہے۔

¹⁰ مولانا جلال الدین محمد لٹنی، مثنوی معنوی (دفتر اول)

Rūmī, Jalāl al-Dīn Muḥammad Balkhī. Mathnawī-yi Ma' nawī (daftar-i awwal).

¹¹ غلام حسن، انوار جمالیہ، ص 28

Hasan, Ghulām. Anwār Jamāliyyah, 28.

محبت رسول کا قرآنی پیغام

قرآن کریم نے ایمان کی اساس ہی محبت رسول ﷺ کو قرار دیا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾¹² کہہ دو (اے محبوب ﷺ)! اگر تم اللہ

سے محبت کرتے ہو تو میری پیروی کرو، اللہ تمہیں محبوب رکھے گا اور تمہارے گناہ بخش دے گا۔

اس آیت کریمہ میں محبت رسول ﷺ کو محبت الہی کا معیار بنایا گیا ہے۔ صوفیانہ تعبیر میں یہ پیغام یہ ہے کہ عشق محمدی ﷺ انسان کو ذات حق تک پہنچنے کا وسیلہ بناتا ہے۔ یہی کیفیت منشی غلام حسن کے اشعار میں جھلکتی ہے، دل اُس وقت تک زندہ نہیں ہوتا جب تک وہ جمال محمدی ﷺ کے نقش سے معمور نہ ہو جائے۔

احادیث نبوی ﷺ کی روشنی میں

رسول کریم ﷺ نے ارشاد فرمایا:

﴿لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ﴾¹³ تم میں سے کوئی اس وقت تک

کامل مومن نہیں ہو سکتا جب تک میں اُسے اُس کے باپ، بیٹے اور تمام لوگوں سے زیادہ محبوب نہ ہو جاؤں۔

یہی وہ مرکز ایمان ہے جسے غلام حسن ملتانی نے "ہرگز نمیر داین دل غمیدہ حسن" میں شعری پیکر دیا۔ یعنی جس دل میں عشق رسول ﷺ کی حرارت زندہ ہے، وہ کبھی فنا نہیں پاتا کیوں کہ وہ محبت الہی کے تسلسل میں داخل ہو چکا ہوتا ہے۔

صوفیائے کرام کے نزدیک محبت رسول ﷺ فنا و بقا کی معراج ہے۔ حضرت شیخ عبدالقادر جیلانی فرماتے ہیں:

الْمَحَبَّةُ لِلرَّسُولِ ﷺ أَسَاسُ السُّلُوكِ إِلَى اللَّهِ¹⁴ رسول ﷺ سے محبت ہی سلوک الی اللہ کی بنیاد ہے۔

¹² سورة آل عمران، 3:31. Al-Qur'ān al-Karīm, Sūrat Āl 'Imrān

¹³ بخاری، محمد بن اسماعیل، الجامع الصحیح، تحقیق: محمد فواد عبدالباقی، دار المعارف، القاہرہ، کتاب الایمان، حدیث: 15۔

Al-Bukhārī, Muḥammad ibn Ismā'īl. Al-Jāmi' al-Ṣaḥīḥ. Edited by Muḥammad Fu'ād 'Abd al-Bāqī. Cairo: Dār al-Ma'ārif. (Kitāb al-Īmān, ḥadīth no. 15).

¹⁴ جیلانی، عبدالقادر، الفتوح الربانی، بیروت: دار المعرفہ، ص 56۔

Gilānī, 'Abd al-Qādir. Al-Futūḥ al-Rabbānī. Beirut: Dār al-Ma'ārifah, 56.

اسی کو حضرت داتا گنج بخشؒ نے یوں واضح کیا:

محبتِ مصطفیٰ ﷺ در حقیقت محبتِ خداست، کہ بی محبتِ او کسی را راہ نبود¹⁵

غلام حسن ملتانی کا "دلِ غنیدہ" دراصل اسی سلوک و محبت کی مجسم تصویر ہے ایک ایسا دل جو وصالِ محبوب ﷺ کی تمنا میں مسلسل تپتا اور روشن رہتا ہے۔ اور منشی غلام حسن کی اس کیفیت میں حافظ جمال اللہ ملتانی کی تربیت کا اہم کردار ہے۔ چونکہ ان کی "سہ حرفی" میں اس طرح کے مضامین موجود ہیں۔ غلام حسن ملتانی کا دعویٰ کہ "ہر گز نمیرد این دلِ غنیدہ حسن" محض شاعرانہ مبالغہ نہیں، بلکہ صوفیانہ حقیقت ہے۔ یہ آتشِ عشق جو ان کے دل میں بھڑک رہی ہے، ان کی حیاتِ روحانی کو دوام بخش رہی ہے۔ منشی غلام حسن ملتانی کے نزدیک محبتِ رسول ﷺ ہی ایمان کا مرکز، عرفان کا دروازہ اور ابدی زندگی کا راز ہے۔ اُن کا دل جب جمالِ محمدی ﷺ کے تصور سے معمور ہوا تو کائنات کے تمام نقوش مٹ گئے اب صرف "خیالِ محمدی" باقی رہ گیا۔ یہی صوفیانہ عشق و عقیدت برصغیر کی نعتیہ روایت کا جوہر ہے، جہاں محبتِ رسول ﷺ محض جذبہ نہیں، بلکہ سلوکِ الہی اللہ کی کامل راہ ہے۔

3. وسیلہ مغفرت و رحمت

مولو و نامہ میں منشی غلام حسن ملتانی نے حضورِ اکرم ﷺ کو انسانیت کے لیے وسیلہ مغفرت، سببِ رحمت اور مرکزِ نجات کے طور پر پیش کیا ہے۔ شاعر اپنے وجدانی اظہار میں کہتا ہے:

زہے ظہورِ کمالِ محمدِ عربی فروغِ نورِ جمالِ محمدِ عربی

حسن ز لطفِ حق امیدوارِ مغفرت طفیلِ عترت و آلِ محمدِ عربی¹⁶

یہ اشعار نہ صرف نبی اکرم ﷺ کے کمالِ ظہور اور نورانیت کا بیان ہیں بلکہ اس حقیقت کے مظہر ہیں کہ تمام مغفرت و رحمت کا دروازہ آپ ﷺ کے وسیلے سے کھلتا ہے۔ شاعر کا یہ اقرار "حسن ز لطفِ حق امیدوارِ مغفرت، طفیلِ عترت و آلِ

¹⁵ علی بن عثمان جویری، کشف المحجوب، لاہور: مطبع شاہی، ص 90۔

Hujwiri, 'Alī ibn 'Uthmān. Kashf al-Mahjūb. Lahore: Maṭba' Shāhī, p 90.

¹⁶ غلام حسن، انوارِ جمالیہ، ص 29

Hasan, Ghulam. Anwār Jamāliyyah, p 29.

محمدِ عربیؐ" اس بات کی علامت ہے کہ مغفرت کا مدار محض عمل نہیں بلکہ محمدی نسبت اور شفاعت ہے۔ یہ مضمون بھی قرآن و حدیث میں بکثرت وارد ہوا ہے، جیسا کہ قرآن کریم نے نبی اکرم ﷺ کی ذاتِ اقدس کو اُمت کے لیے مغفرت اور رحمت کا ذریعہ قرار دیا ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾¹⁷ اور (اے نبی ﷺ!) ہم نے آپ کو تمام جہانوں کے لیے رحمت بنا کر بھیجا۔

یہ آیت کریمہ واضح کرتی ہے کہ رسول اکرم ﷺ کی بعثت دراصل ربانی رحمت کی تجلی ہے، جس کا فیضان مومن و غیر مومن سب پر محیط ہے۔

اسی حقیقت کی طرف سورہ نساء میں اشارہ ہے:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا﴾ اور اگر وہ لوگ جب اپنی جانوں پر ظلم کرتے ہیں، آپ کے پاس آجائیں، پھر اللہ سے مغفرت طلب کریں، اور رسول بھی ان کے لیے بخشش مانگے، تو وہ ضرور اللہ کو توبہ قبول کرنے والا اور مہربان پائیں گے۔¹⁸

یہ آیت صریح نص ہے کہ رسول اکرم ﷺ کی شفاعت اور دعا اُمت کے لیے مغفرت کا ذریعہ ہے۔ غلام حسن ملتانیؒ کے شعر کا "طفیلِ عترت و آلِ محمدی" اسی قرآنی حقیقت کا نعماتی اظہار ہے یعنی نبی ﷺ اور ان کے اہل بیت، مغفرت و رحمت کے وسیلے ہیں۔

احادیثِ نبوی ﷺ کی روشنی میں

نبی کریم ﷺ نے فرمایا:

﴿إِنَّمَا أَنَا رَحْمَةٌ مُّهْدَاةٌ﴾¹⁹ میں تو صرف رحمتِ الہی کا تحفہ ہوں۔

¹⁷ القرآن الکریم، سورۃ الانبیاء: 107۔ / Al-Qur'ān al-Karīm, Sūrat al-Anbiyā' 21:107.

¹⁸ القرآن الکریم، سورۃ النساء: 64۔ / Al-Qur'ān al-Karīm, Sūrat al-Nisā' 4:64.

¹⁹ مسلم بن حجاج القشیری، المسند الصحیح، تحقیق: محمد فواد عبد الباقی، دار احیاء التراث العربی، بیروت، کتاب الفضائل، حدیث: 6005۔

Al-Muslim, Muslim ibn al-Ḥajjāj. Al-Musnad al-Ṣaḥīḥ. Edited by Muḥammad Fu'ād 'Abd al-Bāqī. Beirut: Dār Ihyā' al-Turāth al-'Arabī. (Kitāb al-Faḍā'il, ḥadīth no. 6005).

ایک اور روایت میں ہے:

((شَفَاعَتِي لِأَهْلِ الْكِبَائِرِ مِنْ أُمَّتِي²⁰)) میری شفاعت میری امت کے اُن گناہگاروں کے لیے ہے جنہوں نے بڑے گناہ کیے۔

یہ وہی عقیدہ ہے جسے غلام حسن ملتانی نے اپنے وجدانی لہجے میں پیش کیا کہ "میں مغفرت کی امید رکھتا ہوں اللہ کے لطف سے، اور یہ امید آل محمد ﷺ کے طفیل سے ہے۔" صوفیانہ اعتبار سے یہاں "آل محمد" صرف نسبی رشتہ نہیں بلکہ باطنی نسبت ہے یعنی وہ تمام نفوس جو محبت محمدی ﷺ کے دائرے میں داخل ہیں، وہ وسیلہ رحمت ہیں۔ منشی غلام حسن ملتانی کے نزدیک رسول اکرم ﷺ نہ صرف رحمت للعالمین ہیں بلکہ مغفرت کا واحد ذریعہ بھی۔ ان کا مولود یہ اس تصور کا زندہ شعری استعارہ ہے کہ نبی ﷺ کے ظہور سے جہاں منور ہوا، وہیں امت کے لیے مغفرت کے در کھلے۔ اُن کے نزدیک آل و عترت رسول ﷺ بھی اسی نور رحمت کا تسلسل ہیں۔ اور یہی محبت و وابستگی امت کے لیے نجات و مغفرت کا سب سے عظیم وسیلہ ہے۔

4. اوصاف محمدی ﷺ کا بیان

منشی غلام حسن ملتانی کے مولود نامہ میں جا بجا حضور نبی اکرم ﷺ کے اوصاف جمیلہ اور صفات حمیدہ کا ایسا نوری و وجدانی بیان ملتا ہے جس میں نعت گوئی، تصوف اور عرفان ایک دوسرے میں ضم ہوتے دکھائی دیتے ہیں۔ شاعر کے نزدیک حضور ﷺ کی ذات اقدس وہ آئینہ ازل ہے جس میں حسن الہی کی جھلک دیکھی جاسکتی ہے۔ وہ عرض کرتا ہے:

زبے ظہورِ کمالِ محمدِ عربی فروغِ نورِ جمالِ محمدِ عربی
قدتِ سروی ز بُستانِ لطافت رُختِ ماہی ز اوجِ کبریائی

²⁰ ترمذی، محمد بن عیسیٰ، جامع الترمذی، تحقیق: بشار عواد معروف، دار الغرب الاسلامی، بیروت، کتاب صفۃ القیامۃ والرقائق والورع، حدیث: 2435۔

Al-Tirmidhī, Muḥammad ibn 'Īsā. Jāmi' al-Tirmidhī. Edited by Bashshār 'Awwād Ma'rūf. Beirut: Dār al-Gharb al-Islāmī. (Kitāb Ṣifat al-Qiyāmah wa al-Raqā'iq wa al-Wara', ḥadīth no. 2435).

لبت و صاف حسن لايالى دلت كشاف رمز آشنائى²¹

ان اشعار ميں شاعر نے حضور ﷺ كے حسن و جمال، جلال و كمال، اور روحانى لطافت كو ايك جامع و متوازن پيرائے ميں بيان كيا ہے۔ نبى اكرم ﷺ كا وجود سراپا كمال ہے آپ كے قد و قامت كو سر و بلند، چهرہ انور كو ماہتاب كبريا، لب مبارك كو ازلى حسن كا مظہر، اور دل اقدس كو اسرار الہى كا مركز كہا گيا ہے۔ قرآن كريم نے بھى نبى اكرم ﷺ كے اوصاف حميدہ كو متعدد مقامات پر بيان فرمايا:

﴿وَإِنَّكَ لَعَلَىٰ خَلْقٍ عَظِيمٍ﴾²² اور بے شك آپ ﷺ اخلاق عظيم كے بلند مرتبے پر فائز ہيں۔

يہ آيت حضور ﷺ كے جمال باطن كى اساس ہے يعنى وہ خلق و خلق كے جامع ہيں۔ اسى طرح ايك اور مقام پر فرمايا:

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ²³ تمہارے پاس تم ہي ميں سے ايك رسول تشریف لائے، تمہارى تكليف اُن پر گراں گزرتى ہے، تمہارى بھلائى كے خواہاں ہيں، اور مومنوں پر نہايت شفيق و مہربان ہيں۔

يہ آيت نبى ﷺ كے صفات قلبى يعنى رافت، رحمت، شفقت اور غيرت ايمانى كى كامل تصوير ہے۔ رسول كريم صلى اللہ عليہ وسلم كے اوصاف و اخلاق جس طرح قرآن ميں بيان ہوئے اسى طرح احاديث و كتب سيرت ميں بھى ان كا بيان موجود ہے۔ اس ضمن ميں دو معروف احاديث ملاحظہ ہوں:

حضرت انسؓ روايت كرتے ہيں:

﴿كَانَ رَسُولُ اللَّهِ ﷺ أَحْسَنَ النَّاسِ خَلْقًا﴾²⁴ رسول اللہ ﷺ تمام انسانوں ميں سب سے زيادہ خوش اخلاق تھے۔

²¹ غلام حسن، انوار جماليہ، ص 30

Hasan, Ghulam. Anwār Jamāliyyah, p 30.

²² القرآن الڪريم، سورة القلم: 4۔

Al-Qur`ān al-Karīm, Sūrat al-Qalam 68:4.

²³ القرآن الڪريم، سورة التوبہ: 128۔

Al-Qur`ān al-Karīm, Sūrat al-Tawbah 9:128.

²⁴ بخارى، الجامع الصحيح، كتاب المناقب، حديث: 3559۔

Al-Bukhārī, Muḥammad ibn Ismā`īl. Al-Jāmi` al-Ṣaḥīḥ. Kitāb al-Manāqib, ḥadīth no. 3559.

اور ایک دوسری روایت میں فرمایا:

((مَا رَأَيْتُ شَيْفًا أَحْسَنَ مِنْ رَسُولِ اللَّهِ ﷺ))²⁵ میں نے رسولِ اکرم ﷺ سے زیادہ حسین کسی کو نہیں دیکھا۔

یہ دونوں روایات حضور ﷺ کے ظاہری و باطنی اوصاف کے جامع بیان ہیں کہ آپ ﷺ حسن صورت اور حسن سیرت، دونوں کے کمال پر فائز ہیں۔ منشی غلام حسن ملتانی نے بھی اسی نورانی تاثر کو اپنی فارسی نعت میں لفظوں کا لباس عطا کیا ہے منشی غلام حسن ملتانی کا مولود انہی معنوی جہتوں کا وارث ہے۔ ان کے ہاں جمالِ محمدی ﷺ، اخلاقِ نبوی ﷺ اور روحانیتِ مصطفوی ﷺ ایک وحدت میں گندھے ہوئے ہیں جس میں عشق اور معرفت باہم مل کر "اوصافِ محمدی ﷺ" کا روحانی تصور قائم کرتے ہیں۔ چونکہ حافظ جمال اللہ ملتانی کے ملفوظات میں یہ مفہوم کئی بار ظاہر ہوتا ہے کہ:

"محمد ﷺ صفاتِ الہی کا مظہر اکمل ہیں؛ اگر کوئی بندہ اخلاقِ محمدی اختیار کر لے، تو گویا اُس نے اللہ کی صفات کا رنگ اختیار کر لیا"²⁶

یہی وہ عرفانی نکتہ ہے جسے غلام حسن ملتانی نے شعری زبان میں بیان کیا۔ ان کے نزدیک اوصافِ محمدی ﷺ کا بیان محض مدح نہیں، بلکہ ایک روحانی راہ ہے۔

5. عشقِ محمدی ﷺ کے تقاضے

منشی غلام حسن ملتانی کے مولود نامہ کا سب سے وجد آفرین پہلو "عشقِ محمدی ﷺ" ہے۔ یہ عشق محض جذباتی وابستگی نہیں، بلکہ ایمان، عمل اور فانی الرسول کی ایک روحانی کیفیت ہے۔ شاعر کا عشق، اتباعِ محمدی ﷺ کے عملی اقرار کے ساتھ ایک کامل تسلیم و انقیاد کی شکل اختیار کر لیتا ہے۔ وہ عرض کرتا ہے:

عاشقِ زارِ ثوامِ یا سیدی مستِ سرشارِ ثوامِ یا سیدی
نقدِ جان و دل بکفِ بہادہ ام تا خریدارِ ثوامِ یا سیدی

²⁵ مسلم بن حجاج القشیری، المسند الصحیح، کتاب الفضائل، حدیث: 6012۔

Al-Muslim, Muslim ibn al-Hajjāj. Al-Musnad al-Şahīh. Kitāb al-Faḍā'il, ḥadīth no. 6012.

²⁶ حافظ جمال اللہ ملتانی، انوارِ جمالیہ، ملفوظ نمبر 22۔

Multānī, Ḥāfiẓ Jamāl Allāh. Anwār-i Jamāliyyah. Malfūz no. 22.

محمد روح عشق و جان عشق است محمد قبلہ دل، كعبہ جان عشق است²⁷

يہ اشعار عشق محمدى ﷺ كى معراجى تصوير ہيں، جہاں شاعر اپنى ہستى، اختيار اور ارادے كو حضور ﷺ كى محبت ميں فنا كر ديتا ہے۔ اس كے نزديك عشق مصطفىٰ ﷺ كا پہلا تقاضا خود سپردگى ہے، اور دوسرا اتباع۔ كہ بندہ اپنے ارادے كو محمدى ارادے ميں تحليل كر دے۔ نبى رحمت صلى اللہ عليہ وسلم سے عشق و محبت كا یہى پيغام قرآن كريم نے بھی واضح فرمايا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾²⁸ فرماديجيے: اگر تم اللہ سے محبت كرتے ہو تو ميرى پيروى كرو، اللہ تم سے محبت فرمائے گا۔

يہ آيت، ”عشق محمدى ﷺ“ كا پہلا اصول بيان كرتى ہے كہ عشق الہى كى سند، اتباع رسول ﷺ كے بغير معتبر نہيں۔ غلام حسن ملتانى اسی قرآنى حقيقت كو وجدانى انداز ميں پيش كرتے ہيں، جب وہ كہتے ہيں:

محمد دين و ہم ايمان عشق است

يعنى عشق كى اصل، ايمان محمدى ﷺ كى پيروى ميں مضمر ہے۔

حديث رسول صلى اللہ عليہ وسلم ميں بھی يہى درس موجود ہے، رسول اكرم ﷺ نے فرمايا:

﴿لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ﴾²⁹ تم ميں سے كوئى شخص مومن نہيں ہو سكتا جب تك ميں اسے اس كے والد، اولاد اور تمام لوگوں سے زيادہ محبوب نہ ہو جاؤں۔

يہ حديث، ”عشق محمدى ﷺ كے تقاضے“ كا محور ہے يعنى حقيقى ايمان، محبت رسول ﷺ كے بغير نامكمل ہے۔ اسی مفہوم كو شاعر نے اس وجد كے ساتھ پيش كيا كہ:

چون ترك كرد خویش برائے محمد

²⁷ غلام حسن، انوار جماليہ، ص 32

Hasan, Ghulam. Anwār Jamāliyyah, p 32.

²⁸ القرآن الكريم، سورة آل عمران: 31۔

Al-Qur'ān al-Karīm, Sūrat Āl 'Imrān 3:31.

²⁹ بخارى، الجامع الصحیح، كتاب الايمان، حديث: 15.

Al-Bukhārī, Muḥammad ibn Ismā'īl. Al-Jāmi' al-Ṣaḥīḥ. Kitāb al-Īmān, ḥadīth no. 15.

میں نے اپنے آپ کو محمد ﷺ کی خاطر چھوڑ دیا۔

یہی ہے عشق کا کمال کہ عاشق اپنی ذات کو قربان کر کے محبوب کے رنگ میں رنگ جائے۔ اسی سبب سے مولود یہ کے آخری اشعار میں شاعر عشق کے چند عملی تقاضے بیان کرتا ہے:

قسم بقبلہ روئی تو یا رسول اللہ
رواست سجدہ بسوی تو یا رسول اللہ
نماز عشق ہر دم می گذارم
بہ پیش قبلہ روئی محمد³⁰

یہاں شاعر کے عشق کا محور، عبادت کی روح بن جاتا ہے۔ "نماز عشق" ایک استعارہ ہے اتباعِ محمدی ﷺ کا۔ یعنی عبادت و بندگی، حضور ﷺ کے اسوہ حسنہ کے تابع ہو۔ عشق رسول ﷺ کا حقیقی تقاضا یہی ہے کہ بندہ حضور ﷺ کے کردار، عفو، حلم، عدل، صدق، سخاوت اور طہارت میں اپنے آپ کو ڈھال لے۔ غلام حسن ملتانیؒ کے ہاں یہی عشق و فادار ایک وجدانی تاثر کی صورت میں جلوہ گر ہے کہ بندہ اپنی ہر آرزو، ہر تمنا اور ہر حیاتِ روح کو محبتِ محمدی ﷺ کے تابع کر دے۔

خلاصہ کلام

مذکورہ بالا بحث کا حاصل پیغام یہ ہے کہ منشی غلام حسن نے اپنے مولود نامے میں جو درس دیا ہے، وہ درحقیقت قرآن و سنت کی تعلیمات کا مظہر اور انہی کے مطابق ایک روشن فکری و روحانی رہنمائی ہے۔ نیز یہ پیغام حافظ جمال اللہ ملتانی کی تعلیمات کا پر تو ہے اور انہی کی تربیت کا اثر ہے۔ ان کے کلام میں جہاں عشق رسول ﷺ کا والہانہ اظہار ملتا ہے، وہیں اخلاقی و عملی اصلاح کا واضح پہلو بھی نمایاں ہے، جو حافظ جمال اللہ ملتانیؒ کی تعلیمات اور تربیت کا نتیجہ معلوم ہوتا ہے۔ یہ پیغام دراصل اسی صوفیانہ تسلسل کا حصہ ہے جسے اولیائے کرام نے اپنے اپنے انداز میں پیش کیا۔ ایک ایسا پیغام جو محبتِ رسول ﷺ کے ذریعے قربِ نبوی ﷺ کا ذریعہ بنتا اور مومن کے باطن میں عملی ثقاہت، روحانی صداقت اور اخلاقی استقامت پیدا کرتا ہے۔

³⁰ غلام حسن، انوار جمالیہ، ص 34